

Ýaramaz şahyrlar

Category: Goşgular, Kitapcy
написано kitapcy | 23 январа, 2025
Ýaramaz şahyrlar

ÝARAMAZ ŞAHYRLAR

Ýaramaz şahyrlar,
ýalan şahyrlar,
Goşgularňyz näme beýle ýaramaz?
Sizi beýle palak edip,
Pak edip,
Ýaradyp bildikä nädip Ýaradan?

Okap-da bolmaýan şygryjyk ýazyp,
(Haýran men) siz onam ýatdan bilýäňiz.
Hudaý talant bermänmiş-dä, Jähennem,
Bolaýmaly dälmi näme kelläňiz?

Wyždanyňyz bolaýmaly dälmi nä,
Bolaýmaly dälmi haýadyr şerim.
Ýok, barybir şahyr bolup bilmersiz,
Gyrp-çyrp edip, çilip kişiň eserini.

Goşgy okaýaňyz çykyp münbere,
Zowladýaňyz, goly kelemenledip.
Akylllylar kesäňizden utanýar,
Ýere girsem diýýär akly kemlerem.

Goşgy çyrşap ýatyrasyňyz her ýanda,
Suwap ýatyrasyňyz gazet-žurnaly.
Gürleseňiz, temegiňiz asmanda,
Ýazýan ýaly „Injil“ bile „Gurhany“.

Gazetde çykdygy bir gowy şygry,
On görnüşiň ýazýarsyňyz gaýtadan.
Siz şygry mülküne salyp talaňy,
Oljalap,

ýol urup ýören galtaman!

Hiç bolmanda Pyragydan utanyň,
Utanyň siz Gurbannazar, Halyldan.
Nije ýyllap goşgy çyrşap ýörsüňiz,
Ýöne aýdyň, şahyr çykdy haýsyňdan?

Dünýä sygman, şahyr adyn göterip,
Ogurlaň!
At üçin zatdan gaýtmaň siz!
Siz şahyrmy?
Şahyrsumak, musallat?
Il-gün ony bilmeýändir öýtmäň siz!

Nobatguly REJEBOW.

Goşgular